

Mars 2019

betri

Tryggingartreytir

Innbúgvstrygging

Innbúgvstrygging

A. Lógargrundarlag	4	73.00	Herverk	10	
		74.00	Rán	12	
B. Felagstreytir	4	76.00	Álop	12	
		77.00	Tjóvarí av súkklum	12	
10.00	Hvør er tryggjaður?	4	79.00	Vatnskaði á lutir hjá leigarum	12
11.00	Eigaraskifti	5			
12.00	Tryggingarstaður	5	E. Felagstreytir fyri C og D	13	
C. Tryggjaðir lutir	5	80.00	Upprudding	13	
		81.00	Fylgiskaði av avfalli	13	
13.00	Tryggingin fevnir um	5	82.00	Fylgiskaði av bygningsskaða	13
13.20	Innbúgv og persónligt leysafæ	5	83.00	Fylgiskaði av øðrum bráðliga virkandi skaða	13
13.21	Vanligt innbúgv	5	90.00	Skaðauppgerð	13
13.22	Serligt innbúgv	5	98.00	Skjalprógv	14
13.30	Aðrir lutir	6	100.00	Tryggingarvirði	14
13.35	Smáir róðrabátar v.m.	6	110.00	Yvirtrygging	14
13.40	Húsdýr	6	120.00	Undirtrygging	14
13.45	Prutl	6	130.00	Endurgjald	14
13.50	Súkkkur	6	140.00	Kontant endurgjald	14
13.55	Ferðagóðs	7	F. Tilvalstryggingar	15	
13.60	Bygninglutir	7			
14.00	1. Risikotryggingar	7	150.00	Tøknitrygging	15
14.05	Gull o.tl.	7	160.00	Bráðligur skaði	15
14.10	Peningur o.tl.	7	170.00	El-skaðatrygging	16
14.15	Frímerkja- og myntsøvn v.m.	7	G. Serstakar tryggingar	16	
14.20	Løntakaraamboð	7			
14.25	Vørur í køli- og frystiskápum	7	180.00	Glastrygging	16
15.00	Antennur til privata nýtslu	8	190.00	Kummutrygging	17
D. Skaðaorsøkir	8	200.00	Endurhýsing og meirútreiðslur	17	
		201.00	Privat ábyrgdartrygging	17	
20.00	Eldur	8	202.00	Gestaboð	19
21.00	Tilsóting	8	205.00	Rættarhjálp	19
23.00	Eksplosjón	8	H. Vanligar reglur	20	
25.00	Beinleiðis torusláttur	8			
26.00	Niðurdottin flogfær	8	220.00	Tryggingargjald v.m.	20
27.00	Fylgiútreiðslur	9	221.00	Sjálvábyrgd	20
30.00	Útsteyming og seyring	9	222.00	Pristalsjavning	20
50.00	Stormur	9	230.00	Tíðarskeið og uppsøgn	21
60.00	Omanlop, áarlop og glopraregn/toybil	9	235.00	Angringarrættur	21
65.00	Ferðsluóhapp	10	240.00	Uppsøgn aftaná skaða	21
70.00	Innbrotstjóvarí	10			
72.00	Vanligt tjóvarí	10			

Innbúgvstrygging

250.00	Broyting av gjaldskránni og tryggingartreytunum	21
260.00	Tá tryggingin verður teknað	21
270.00	Vandabroytingar og flyting	21
290.00	Trygðarásetingar	21
300.00	Kríggi, nátturuvanlukkan o.tl.	22
310.00	Viðlíkahald v.m.	22
320.00	Eftirlit	22
330.00	Skaði, sum tann tryggjaði er atvoldin til við vilja ella í gáloysni	22
340.00	Dupltrygging	22
350.00	Hvussu verður boðað frá skaða?	22
360.00	Bjarging og varðveitsla	23
370.00	Ósemjur	23
371.00	Innanhýsis kærviðgerð	23
372.00	Kærunevndin	23
373.00	Yvirsýn	23

Innbúgvstrygging

Soleiðis verða treytirnar nýttar

Tað er týðningarmikið, at tey tryggjaðu vita, hvat trygging teirra fevnir um, bæði í tí dagliga og – ikki minst – tá ið skaði hendir. Vit kunnu tí bert viðmæla, at roynt verður at lesa hesar tryggingartreytir.

Niðanfyrir er tí ein lítil vegleiðing í, hvussu treytirnar í høvuðsheitum eru uppbygdar.

Um skaði skuldi hent ella tú hevur hug at kunna teg um grundarlagið fyri tryggingaravtaluni verður farið fram á henda hátt.

Deild A greiðir frá, hvørjar lógir og reglur eru grundarlag fyri tryggingaravtaluni.

Deild B umrøður hvørjir persónar eru tryggjaðir sambært tryggingaravtaluni, umframt hvar tryggingarstaðurin er.

Í Deild C sæst, um luturin er umfataður av tryggingini. Í rútinum har luturin er nevndur, eru eisini nevndar tær skaðaorsøkir, ið tryggingin fevnir um, og hvar í Deild D lesast kann meira um tær. Viðvíkjandi innbrotstjóvarí, vanligum tjóvarí og hverki, hygg í endurgjaldsvirlitið á s. 11.

Tær felagstreytir, ið eru galdandi fyri Deildirnar C og D, eru umrøddar í Deild E.

Deild F fevnir um tilvalstryggingar. Hesar tryggingar eru bert galdandi, um tær eru nevndar í tryggingarskjalinum.

Undir Deild G eru umrøddar tryggingar, ið hava reglur fyri seg, t.d. privat ábyrgdartrygging.

Í Deild H eru samlaðar vanligar reglur, ið eru galdandi fyri alla tryggingina. Umrødd verða tryggingargjöld, uppsagnarfreistir v.m.

Væl vitandi, at tað er trupult at lesa tryggingartreytir, eru starvsfólk okkara tær til hjálpar og vegleiðing, um trupulleikar skuldu verið við at skilja partar av tryggingarteytunum.

A. Lógargrundarlag

Fyri tryggingina eru galdandi, umframt hesar tryggingartreytir, møguligar sertreytir í tryggingarskjalinum og viðtøkur felagsins, tær í Føroyum galdandi lógir um tryggingaravtalur og tryggingarvirksemi.

B. Felagstreytir

10.00 Hvør er tryggjaður?

10.01 Tryggingin fevnir um tryggingartakaran við húski og fastbúgvandi meðhjálp.

Tryggingartakaran er tann, ið hevur teknað tryggingina.

10.02 Teir persónar, ið tryggingin fevnir um, verða nevndir teir tryggjaðu. Við húski er at skilja: Húsfólk, herundir fosturbørn, ið búgva hjá tryggingartakaranum. Heruppi eru at rokna eisini persónar, ið liva í føstum paralag við tryggingartakaranum og/ella heimabúgvandi børnum teirra.

Undantøk og avmarkingar

1. Tryggingin fevnir um hesar persónar, um teir eru tilmeldaðir fólkeyvirlitinum at hava fastan bústað á sama stað sum tryggingartakaran.

2. Tryggingin fevnir ikki um leigarar ella persónar, ið bert gista hjá tryggingartakaranum.

10.03 Ógift børn undir 21 ár, sum ikki búgva heima.

Undantøk og avmarkingar

1. Tað er tó ein treyt, at tey búgva einsamøll og ikki hava fastbúgvandi børn hjá sær.

10.04 Búfelagsskapur við í mesta lagi tveimum persónum er at rokna sum fast paralag.

10.05 Um so er, at rætturin til endurgjald fellur burtur orsakað av broytingum í omanfyri nevndu viðurskiftum, er viðkomandi kortini tryggjaður, til onnur trygging er teknað, tó í longsta lagi 3 mánaðir.

Innbúgvstrygging

10.06 Tryggingin fevnir eisini um meðhjálp, ið ikki er fastbúgvandi, tá talan er um ábyrgd fyri skaðar, sum standast í sambandi við húshaldið.

11.00 Eigaraskifti

11.01 Fer eigaraskifti fram, skal Betri Trygging hava skrivlig boð um hetta beinanvegin.

11.02 Tann nýggi eigarin er tryggjaður, til nýggj trygging er teknað, tó í longsta lagi 4 vikur frá yvirtøkudegi. Er nevnda fráboðan ikki latin innan nevndu freist, er tryggingin burturdottin.

12.00 Tryggingarstaður

12.01 Tryggingin av innbúgv fevnir um eignar lutir í Føroyum:

- a) á tí tryggingarstaði, sum nevndur er í tryggingarskjalinum (matr. nr., luta nr. ella brúks nr.),
- b) fyribils – tó í longsta lagi 12 mánaðir – uttanfyri tryggingarstaðin,
- c) í kundaboksum í peningastovnum,
- d) í goymslurúmi, flutningsbili ella bingju,
- e) undir flyting til nýggjan heilársbústað. Tryggingin er galdandi í gamla og nýggja heilársbústaðnum í upp til 3 mánaðir eftir at flytingin er byrjað. Sí § 270.01 e,
- f) uttanfyri tryggingarstaðið, ið tryggingartakarinn hevur ognað sær og ætlar at hava á tryggingarstaðnum,
- g) uttanfyri tryggingarstaðið – tó í longsta lagi 3 mánaðir – um tryggingartakarinn ætlar at selja teir.

12.02 Verða tryggjaðir lutir tiknir við úr heilársbústaðnum til frítíðarhús, húsvogn, tjald ella stuttleikabát, fevnir tryggingin bert um teir, so leingi tann tryggjaði býr har – tað er at skilja so, at hann gistir har um náttina.

12.03 Kemur tann tryggjaði bert hagar at gista um vikuskiftið, verður tað ikki at roknað sum, at hann býr har.

12.04 Tryggingin fevnir kortini um tryggjaðar lutir, ið eru havdir við úr tryggingarstaðnum í frítíðarhús ella húsvogn í tíðarbilinum 01/06 til 31/08, báðir dagar íroknaðir, sjálvst um húsini/húsvognurin standa mannleys.

12.05 Tá talan er um vanligt innbúgv, sí § 13.21, ið fyribils verður havt við í frítíðarhúsið ella húsvognin fevnir tryggingin tó um hetta alt árið, hóast tryggingartakarinn ikki býr har.

12.06 Ferðagóðstryggingin fevnir um eignar lutir, sum verða tiknir við ella sendir sum ferðagóðs á ferðum uttanlands upp til 3 mánaðir.

12.07 Ábyrgdartryggingin og rættarhjálpstryggingin fevna um í Føroyum og á ferðum uttanlands upp til 3 mánaðir.

C. Tryggjaðir lutir

Tryggingin fevnir um innbúgv og persónligt leysafæ, ið nevnt er niðanfyri, og sum:

- a) tey tryggjaðu eiga,
- b) tey tryggjaðu bera ábyrgdina av við láni ella leigu. Sama er galdandi fyri lutir, keyptir við avgjaldsskipan. Tryggingin fevnir um læntar og leigaðar lutir á sama hátt sum eignar lutir, men bert í tann mun, eigarinn ikki hevur teknað trygging.

13.00 Tryggingin fevnir um

Niðanfyri nevndu lutir eru tryggjaðir ímóti skaða av:

Eldi	§§ 20.00-27.00
Útstreyming av vatni, olju, køliløgi, dampi o.tl.	§ 30.00
Stormi	§ 50.00
Omanlopi	§ 60.01
Áarlopi	§ 60.02
Glopraregni/toybili	§ 60.03
Ferðsluóhappi	§ 65.00
Innbrotstjóvarí	§ 70.00
Vanligum stuldri	§ 72.00
Herverki	§ 73.00
Ráni	§ 74.00
Álopi	§ 76.00

13.20 Innbúgv og persónligt leysafæ, sum er í vanligum húsarhaldum:

Innbúgvstrygging

13.21 Vanligt innbúgv, so sum:

Klæðir, barnavagnar, barnastólar, koyristólar, súkkur (sí tó § 13.50), urtagarðsamboð, vanlig amboð til privata nýtslu og brenni. Matvörur, herundir kjöt í hjalli upp til ta nøgd, sum skattamyndugleikarnir góðkenna uttan roknskaparskyldu. Elektrisk húsarhaldstól so sum køliskáp, frystibox, komfýrur, vaski- og uppvaskimaskina, turkimaskina í tann mun, sum onnur trygging ikki fevnir um tey (Sí tó § 14.25 Vörur í køli- og frystiskápum). Reiðskapur, vanligur fiskireiðskapur, so sum tráður, snøri, línur, stampar, hondsnellur, grindareiðskapur, vápn o.tl.

13.22 Serligt innbúgv, so sum:

Antikvitetir, málningar, listaverk, ektaði teppi, ur, myndatól og framvísarar við tilhoyri, kikarar, tónleikatól, styrkjarar, hátalaraútbúnað, fløgu- og plátuspælarar, her íroknað fløgur og plátur, radio, sjónvarp, videotól við tilhoyri, videobond, samtalutól, fartelesfon við tilhoyri, teldlar við tilhoyri, teldur við tilhoyri, telefax, fotokopimaskinur til privata nýtslu, loðskinn og rúsdrekka. Endaliga avmonterað biltilhoyr og biltilhoyr, ið enn ikki er monterað á privat bilar hjá teim tryggjaðu. (T.v.s. ikki tilhoyr, ið ein bilskroktrygging fevnir um. Tað er ikki avgerandi, um bilskroktrygging er teknað ella ikki).

13.30 Aðrir lutir

Niðanfryri nevndu lutir eru tryggjaðir ímóti skaða av:

Eldi	§§ 20.00-27.00
Omanlopi	§ 60.01
Áarlopi	§ 60.02
Innbrotstjóvarí	§ 70.00
Vanligum stuldri	§ 72.00
Herverki	§ 73.00
Ráni	§ 74.00

13.35 Smáir róðrabátar v.m.

Smáir róðrabátar (jollir), kanoir og kajakkir, brimfjalir við tilhoyri, (leysamotorar, tó í mesta lagi 5hk.)

Niðanfryri nevndu lutir eru tryggjaðir ímóti skaða av:

Eldi	§§ 20.00-27.00
Omanlopi	§ 60.01
Áarlopi	§ 60.02
Innbrotstjóvarí	§ 70.00
Ráni	§ 74.00

13.40 Húsdýr

Vanlig húsdýr, ið ikki eru til vinnulig endamál.

Niðanfryri nevndu lutir eru tryggjaðir ímóti skaða av:

Eldi	§ 20.00
Eksplósjón	§ 23.00
Omanlopi	§ 60.01
Áarlopi	§ 60.02

13.45 Prutl

Prutl og lutir til hesi.

Niðanfryri nevndu lutir eru tryggjaðir ímóti skaða av:

Eldi	§§ 20.00-27.00
Útstreyming av vatni, olju, køliløgi, dampi o.tl.	§ 30.00
Stormi	§ 50.00
Omanlopi	§ 60.01
Áarlopi	§ 60.02
Innbrotstjóvarí	§ 70.00
Ráni	§ 74.00
Súkklustuldri	§ 77.00

13.50 Súkkur

Súkkur, við hjóltvørmáti størri enn 12 tummar og eru ætlaðar vaksnum. Súkkur við hjóltvørmáti undir 12 tummar og eru ætlaðar børnum, eru at meta sum vanlig innbúgv (sí § 13.21).

Niðanfryri nevndu lutir eru tryggjaðir ímóti skaða av:

Eldi	§§ 20.00-27.00
Útstreyming av vatni, olju, køliløgi, dampi o.tl.	§ 30.00
Stormi	§ 50.00
Omanlopi	§ 60.01
Áarlopi	§ 60.02
Glopraregni/toybili	§ 60.03
Ferðsluóhappi	§ 65.00
Innbrotstjóvarí	§ 70.00
Vanligum stuldri	§ 72.00
Herverki	§ 73.00
Ráni	§ 74.00

Tryggingin fevnir eisini um ferðagóðs, ið kemur í bland ella verður skatt.

Innbúgvstrygging

Harumframt fevnir tryggingin um innskrivað ferðagóðs, ið verður sent við flogfari, skipi, toki ella fraktmanni, um tað verður burtur og ikki kemur aftur í aftur. Hetta er galdandi annaðhvørt móttøkustaðurin er í Føroyum ella uttanlands.

Tryggingin fevnir um ferðagóðs – burtursæð frá § 14.05 Gull o.t.l., § 14.10 Peningur o.t.l. og § 14.15 Frímerkja- og myntsøvn v.m. – sum verður havt við á bussferðum uttanlands og goymt í serligum viðførissrúmi í einum buss, um tað verður burtur og ikki kemur aftur í aftur. Tað er ein treyt, at bussferðin er ein liður í sjálvari ferðini (t.v.s. at tryggingin t.d. ikki fevnir um skaða á útferðum á frítíðarstaðnum), og at hon er keypt frá ferðamannastovu ella ferðasmiði.

13.55 Ferðagóðs

Ferðagóðs er innbúgv og aðrir persónligir ognarlutir, ið verða sendir ella havdir við uttanlands.

Tryggingin fevnir um ferðagóðs á ferðum uttanlands í upp til 3 mánaðir.

Verður stolið frá tryggingartakaranum uttanlands, eigur at boðast frá til lögregluna á staðnum. Váttan um hesa fráboðan skal sendast Betri Trygging.

Undantøk og avmarkingar

1. Tryggingin fevnir ikki um skaðar, ið standast av, at illa er innballað ella av, at lögur, ið tryggingartakarinn hevur við, lekur út, ella at kuffert og annað viðføri fáa snuddir, ið vanliga kunnu koma á ferðagóðs og viðføri.
2. Tryggingin fevnir ikki um tap ella útreiðslur av, at ferðagóðs ikki er framkomið rættstundis.
3. Tryggingin fevnir ikki um ferðagóðs á ferðum í Føroyum.
4. Tryggingin veitir ikki endurgjald fyri skaðar, ið onnur trygging fevnir um.

Niðanfyrir nevndu lutir eru tryggjaðir ímóti skaða av:

Innbrotstjóvarí	§ 70.00
Vanligum stuldri	§ 72.00
Herverki	§ 73.00

13.60 Bygninglutir

Bygninglutir, ið hin tryggjaði sum leigari hevur viðlíka-haldsskyldu av, um so er, at bygningstryggingin ikki fevnir um hetta.

14.00 1. Risikotryggingar

Við 1. risikotrygging er at skilja, at fult endurgjald verður veitt upp til niðanfyrir nevndu prosentásetingar, t.v.s., at undirtrygging ikki verður gjørd galdandi fyri hesar lutir, hóast innbúgv ið er undirtryggjað.

Endurgjaldið kann tó ikki vera meira enn avtalaðu prosentásetingarnar.

Um tryggingartakarinn vil hava hægri prosentásetingar, kann avtala gerast við felagið um hetta.

Niðanfyrir nevndu lutir eru tryggjaðir ímóti skaða av:

Eldi	§§ 20.00-27.00
Útstreyming av vatni, olju, køliløgi, dampi o.t.l.	§ 30.00
Stormi	§ 50.00
Omanlopi	§ 60.01
Áarlopi	§ 60.02
Glopraregni/toybil	§ 60.03
Ferðsluóhappi	§ 65.00
Innbrotstjóvarí	§ 70.00
Ráni	§ 74.00

14.05 Gull o.t.l.

Gull, silvur, platin, perlor, gimsteinar og skartgripir. Upp til 10% av tryggingarhæddini fyri innbúgv.

14.10 Peningur o.t.l.

Peningur, virðisskjøl, sum t.d. premiobligatióin, óbrúkt frímerki og myntkort. Upp til 2% av tryggingarhæddini fyri innbúgv.

14.15 Frímerkja- og myntsøvn v.m.

Upp til 5% av tryggingarhæddini fyri innbúgv.

14.20 Løntakaraamboð

Amboð, neyðug útgerð og tól, sum hin tryggjaði eigur, og sum lønmóttakari nýtir í starvi sínum. Upp til 5% av tryggingarhæddini fyri innbúgv.

Niðanfyrir nevndu lutir eru umframt tryggjaðir ímóti skaða av tilvildarligum svíki við streyminum:

14.25 Vørur í køli- og frystiskápum

Vørur í køliskápum og frystiskápum/-boksum. Upp til 2% av tryggingarhæddini fyri innbúgv.

Innbúgvstrygging

14.26 Tryggingin fevnr eisini um fylgiskaða á kæli- og frysti-útbúnaðin umframt bygning- og innbúgvsskaða, orsakað av teim oyðilögdu vørunum. Tryggingin fevnr um skaðar, ið standast av tilvildarligum sviki við streyminum, t.d. orsakað av skammlopi.

14.27 Er skaðin á vørurnar hendur orsakað av el-skaða, verður skaðin á kæli- og frystiútbúnaðin endurgoldin sambært reglum í §§ 170.02 og 170.03. Hetta er galdandi uttan mun til um El-skaðatrygging er teknað ella ikki.

Undantøk og avmarkingar

1. Tryggingin fevnr ikki um skaða, um so er, at tey tryggjaðu hava brotið streymin av, ella tað snýr seg um skaða, ið kemur undir seljarans ábyrgdartrygd.

2. Tryggingin fevnr ikki um skaða, sum stendst av sliti, tørvandi viðlíkahaldi, skeivari uppseting ella skeivari tilrættarlegging.

15.00 Antennur til privata nýtslu

Fyri antennur kann serstøk trygging teknast. (Um bygningstryggingin ikki fevnr um hesar).

D. Skaðaorsøkir

Hvørjar skaðaorsøkir fevnr tryggingin um?

Tryggingin fevnr um beinleiðis skaða á teir tryggjaðu lutirnar, ið stendst av eini skaðaorsøk, ið tryggingin fevnr um.

20.00 Eldur

Tryggingin fevnr um skaða av eldi. Við eld er at skilja opin, logandi eldur, sum kann breiða seg av sær sjálvum. Sí tryggingaravtalulógina §§ 79-82.

20.01 Eldimpregnerað innbúgv

Smelting av eldimpregneraðum innbúgv.

20.02 Klæði í heilautomatiskum vaskimaskinum og turkimaskinum. Tryggingin fevnr um skaða á klæðir til vaskingar/ turkingar í heilautomatiskum vaskimaskinum og turkimaskinum, orsakað av:

1. Eldi, sviðing, smelting ella koling, tá skaðin er hendur av mekaniskum ella tekniskum breki.

2. Turrkóking. Við turrkóking verða allir skaðar endurgoldnir.

3. Mekaniskum ella tekniskum breki. Um tryggjaði sambært umvælingarrokning kann skjalprógva, at talan var um brek við tólinum, verður ein og hvør skaði á klæðini endurgoldin um tólið ikki er eldri enn 10 ára gamalt.

Undantøk og avmarkingar

1. Endurgjald fæst ikki fyri skaða, ið stendst av, at lutir sviðast ella smelta, og sum ikki er ein fylgja av eldi, til dømis av stikkloga frá el-innleggingum ella -tólum, glóðum frá opnum eldstøðum ella tubbaksneistum og sigarettglóðum. Sí tó §§ 20.01 og 20.02.

2. Tryggingin veitir ikki endurgjald fyri skaða á lutir, sum við vilja útsetast fyri eld ella hita, hóast eldur kemur í teir. Sí tó § 20.02.

3. Viðv. § 20.02. Tryggingin fevnr ikki um skaða orsakað av at skaddu lutirnar eru vaskaðir ella turkaðir við ov høgum hita.

21.00 Tilsóting

Tryggingin fevnr um skaða, ið stendst av bráðligari tilsóting frá útgerð til upphiting, t.d. oljufýrum.

Undantøk og avmarkingar

1. Tað er ein treyt, at vegleiðingin frá framleiðaranum er fylgd, og at almennar fyriskipanir eru hildnar.

23.00 Eksplosjón

Tryggingin fevnr um skaða av eksplosjón. Ein eksplosjón er ein sera skjótt fyrigangandi eldur (brenning) ella evnafrøðilig tilgongd, ið elvir nógvan hita, og sum oftast er beint aftaná ein brestur og eitt ljós.

25.00 Beinleiðis toruslátur

Tryggingin fevnr um skaða, sum er ein fylgja av beinleiðis torusláttri. Tá talan er um, at toran hevur sligið beinleiðis niður, er einans at skilja, tá tað á tryggingarstaðnum kann sláast fast, at skaðin er ein beinleiðis fylgja av streymi ella hita frá torusláttri.

26.00 Niðurdottin flogfær

Tryggingin fevnr um skaða av niðurdottum flogfærum ella lutum, ið detta niður frá flogfærum, annaðhvørt tað er partur av flogfarinum ella lutum, ið flogfarið førir sum last ella ferðagóðs.

Innbúgvstrygging

27.00 Fylgiútreiðslur

Somuleiðis fevnir tryggingin um skaða, ið stendst av slökkivatni, royki og sóti (frá eldi). Sí annars §§ 80.00, 81.00 og 360.00.

30.00 Útstreyming og seyring

30.01 Útstreyming av vatni, olju, køliløgi, dampi o.tl.

Tryggingin fevnir um skaða av bráðliga og tilvildarliga útstreymandi (t.v.s. ikki dryppandi ella spakuliga seyrandi, sí tó § 79.00 Vatnskaði á lutir hjá leigarum) vatni, olju, køliløgi, dampi o.tl. úr rørútbúnaði og innleggingum, ið harí eru festar, her íroknað køli- og frystiútbúnaði, somuleiðis frá vatnsengrum, fiskabúrum og øðrum tangum 20 litrar ella meira.

30.02 Seyring

Tryggingin fevnir um skaðar, sum standast av lekum í fjaldum rørum og leiðingum.

30.03 Tað at rør og leiðingar eru fjald, merkir, at tey eru stoypt inn í ella fjald í gólvi, kanalum, krúpikjallarum og undir væðingum.

Undantøk og avmarkingar

1. Vatnskaði, sum stendst av frostspreinging í rúmunum, ið ikki eru nógv væl upphitað, verður bert goldin, um upphitingin av tilvild hevur svikið.
2. Tryggingin fevnir ikki um skaða, ið stendst av áfylling ella tøming av oljutanga ella øðrum tangum.
3. Tryggingin fevnir ikki um skaða av grund- ella kloakkvatni, sum stígur upp, heldur ikki skaða av vatni úr takrennum og rennistokkum frá takrennum, avfalli ella flóð.
4. Omanfyri nevndu undantøk eru ikki galdandi fyri skaðar frá hølum, ið tey tryggjaðu ikki hava atgongd til. Sama er galdandi um skaðin hendi orsakað av umstøðum, ið tey tryggjaðu ikki høvdu ávirkan á.
5. Tað verður gjørt vart við, at rør og slangur í vaski-, uppvaski-, turkimaskinum og frystiboksum v.m. eru ikki at meta sum fjald rør.

50.00 Stormur

50.01 Við storm er at skilja vindur, har vindmegin áhaldandi ella í hvirlum er minst 17,2 m/sek.

50.02 Tryggingin fevnir um bráðliga skaða av stormi og melduródn og skaða av avfalli í sambandi við skaða av hesum.

50.03 Tryggingin fevnir bert um skaða av avfalli, um skaðin hevur beinleiðis samband við og hendir beint aftaná, at bygningurin ella yvrbreiðingartilfar, ið er rætt fest, fær stormskaða. Sí tó § 79.00 Vatnskaði á lutir hjá leigarum.

50.04 Tað er ein treyt, at tað uttaná bygninginum ella yvrbreiðingartilfarinum kann ávísast skaði, sum hendur er av stormi ella melduródn, og at skaðin á tryggjaðu lutirnar kann prógvast at stava frá hesum.

Undantøk og avmarkingar

1. Tryggingin fevnir ikki um skaða av uppgangi, stormflóð, brimi ella flóð.
2. Tryggingin fevnir ikki um skaðar á lutir uttandura.

60.00 Omanlop, áarlop og glopparegn/toybil

60.01 Omanlop

Tryggingin fevnir um skaða av omanlopi. Við omanlop er at skilja: Grót, ið rapar oman úr homrum, líðum og brekkum. Harumframt fevnir tryggingin um skriðulop og skalvalop.

Undantøk og avmarkingar

1. Tað er ein treyt, at tað uttaná bygninginum kann ávísast skaði, sum hendur er av omanlopi, og at skaðin á teir tryggjaðu lutirnar kann prógvast at stava frá hesum.

60.02 Áarlop

Tryggingin fevnir um skaða av áarlopi. Við áarlop er at skilja: Tá áir leypa, annaðhvørt orsakað av toybili ella av, at nógv avfall er, og vatn, runa og eyrur rakar ta tryggjaðu ognina.

Undantøk og avmarkingar

1. Tryggingin góðgerð ikki skaða, sum stendst av vatni frá veitum, tjørnum og vøtnum.

60.03 Glopparegn/toybil

Tryggingin fevnir um skaða, ið kemst á, tá glopparegn er, ella tá av mesta toybili er, og vatnið ikki á vanligan hátt rennur frá, og tessvegna floymur yvir tryggingarstaðið frá tekju, jørðildi ella altani ella stígur upp ígjøgnum frárenningarrøri.

Innbúgvstrygging

Undantök og avmarkingar

1. Tryggingin fevnr ekki um skaða av vatni ella avfalli, sum lekur inn gjögnum takið ella rivur og op yvir jørðildi. Sí tó § 79.00 Vatnskaði á lutir hjá leigarum.

2. Tryggingin fevnr ekki um skaðar á lutir uttandura.

65.00 Ferðsluóhapp

Tryggingin fevnr um skaða á tryggjaðar lutir orsakað av ferðsluóhappi har í minsta lagi eitt ferðslufar er uppi í. Við ferðsluóhapp skilst ákoyring, samanstoypur v.m.

Við ferðslufar er at skilja:

1. Motordrivin akfør, ið ferðslulógin fevnr um. T.d. bilar, prutl, motorsúkklur og traktorar.
2. Súkklur við tveimum hjólum við hjóltvørmáti yvir 12 tummar.
3. Súkklur við tveimum ella trimum hjólum og við grindnummari.
4. Hestavognar.
5. Onnur almenn ferðslufør.
6. Avlamisakfør.
7. Skip og bátar.
8. Flogfør og tyrlur.

Undantök og avmarkingar

1. Tryggingin fevnr ekki um skaða á flytigóðs ella aðrar lutir, ið eru latnir til flytingar ímóti gjaldi.

2. Tryggingin fevnr ekki um skaða á ferðslufarið.

3. Tryggingin fevnr ekki um skaða á dýr.

70.00 Innbrotstjóvarí

70.01 Tryggingin fevnr um skaða av innbrotstjóvarí úr forsvarliga avlæstum bygningum ella rúmum.

70.02 Við innbrotstjóvarí er at skilja, tá ið tjóvurin:

a) Við makt brýtur sær veg inn í bygning ella forsvarliga avlæst rúm, ella

b) við følskum ella stolnum lyklum læsir seg inn í forsvarliga avlæst rúm, ella

c) tekur seg inn ígjøgnum op, ið ikki eru ætlað til inngongd.

70.03 Tað er ein treyt fyri endurgjaldi, at hurðar og onnur op eru forsvarliga avlæst, og at vindeygu, burtursæð frá upplating til neyðugt luftskifti, eru afturlatin, og at vindeygu, har undirkarmurin er nærri lendi, trappu, platti, háltaki, svala, byggipalli ella tílkum enn 2 m, skulu vera afturlatin og krampað, tá eingin er inni.

72.00 Vanligt tjóvarí

Tryggingin fevnr um vanligt tjóvarí.

73.00 Herverk

Tryggingin fevnr um skaða av herverk. Við herverk er at skilja, skaði voldur við vilja og við illgerð í huga.

Viðvíkjandi endurgjaldi fyri skaðar í sambandi við:

Innbrotstjóvarí	§ 70.00
Vanligt tjóvarí	§ 72.00
Herverk	§ 73.00

Sí endurgjaldsyvirlitið á næstu síðu.

Endurgjaldsyvirlitið skal lesast á henda hátt:

Fyrst verður lisið í 1. teigi "Tryggjaðir lutir". Tá ið funnið er út av, í hvørjum bólki luturin hoyrir heima, verður farið út eftir teigunum 2 til 10. Har teigarnir mætast, sæst hvussu endurgjald verður veitt fyri lutin.

1. Har, ið "+" stendur í einum rúti verður veitt fullt endurgjald.

2. Har, ið "%" stendur í einum rúti, verður veitt endurgjald upp til %-markið. Prosentini verða roknað av tí í tryggingarskjalinum nevndu tryggingarhædd fyri innbúgvíð.

3. Har, ið "-" stendur í einum rúti, verður einki endurgjald veitt.

4. Fyri súkklur eru serligar reglur galdandi fyri vanligt tjóvarí og herverk. Sí § 77.00.

Undantøkini í breiðu teigunum í neðra á yvirlitinum eru galdandi fyri rútarar, ið liggja omanfyri.

Innbúgvstrygging

Endurgjaldsvirlit

1.	2.	3.	4.	5.	6.	7.	8.	9.	10.
Tryggjaðir lutir	Innbrotstjóvari úr forsvarliga læstum bygningi ella rúmi	Innbrotstjóvari úr loftsrúmum í íbúðarblokkum, úr úthúsum og bilhúsum	Vanligt tjóvari úr ólæstum bygningi, rúmi ella úti	Vanligt tjóvari úr loftsrúmum í íbúðarblokkum, úr úthúsum og bilhúsum	Vanligt tjóvari úr læstum bilum, privatum sjógangandi færum og flogfærum. Tjöldum, ið fólk býr í	Vanligt tjóvari úttaná bilum	Herverk í bygningum	Herverk í loftsrúmum í íbúðarblokkum, í úthúsum og bilhúsum	Herverk úti
§ 13.21 Vanligt innbúgv	+	5%	+	2%	+	2%	+	+	+
§ 13.22 Serligt innbúgv	+	-	10%	-	5%	-	+	+	-
§ 14.05 Gull o.tl.	10%	-	-	-	-	-	10%	-	-
§ 14.10 Pengar o.tl.	2%	-	-	-	-	-	2%	-	-
§ 14.15 Frímerkja- og myntsøvn v.m.	5%	-	-	-	-	-	5%	-	-
§ 14.20 Løntakaraamboð (tó ikki úr arbeidsskúrum)	5%	5%	-	-	-	-	5%	-	-
§ 13.35 Smáir róðrabátar v.m.	+	+	+	+	+	-	+	+	-
§ 13.40 Húsdýr	+	+	-	-	-	-	+	+	+
§ 13.50 Súkkur	+	+	Viðvíkjandi endurgjaldi sí § 77.00				Viðvíkjandi endurgjaldi sí § 77.00		
§ 13.60 Bygningslutir	+	+	+	+			+	+	+
Undantøk og avmarkingar	Tryggingin fevnir ikki um: 1. innbrotstjóvari úr bústaði, ið hevur staðið mannleysur í meira enn 6 mánaðir. 2. innbrotstjóvari úr rúmum á gistingarhúsum, rúmum í jarnbreytarvognum ella kømrum á ferðaskipum uttan so er, at spor síggjast, at tað er brotið upp við makt.		Tryggingin fevnir ikki um: 1. lutir, ið eru mistir, gloymdir ella vorðnir burtur. 2. tjóvari úr bústaði, ið stendur mannleysur, útlæntur ella útleigaður. 3. um hin tryggjaði hevur farið fram við skilaleysum gáloysni. 4. tjóvari, ið framt er av einum tryggjaðum, meðhjálp ella fólk, ið gista hjá honum og líkastillaðum við hesi. 5. tjóvari av lutum í læstum bilum, privatum sjógangandi færum og flogfærum. Tjöldum, ið fólk býr í, uttan so er, at spor síggjast, at tað er brotið upp við makt. 6. lutir í bilum, um hesir vóru sjónligir uttanfrá.				Tryggingin fevnir ikki um: 1. herverk í bústaði, ið hevur staðið mannleysur í meira enn 6 mánaðir. 2. skaða á lutir, ið liggja uttandura aðrastaðni enn har, hin tryggjaði hevur heilársbústað, tó fevnir tryggingin um vanligt og serligt innbúgv undir flyting. 3. skaðar, ið völdast av tí tryggjaða ella persónum, ið hava lógligan rætt at koma inn á persónligu ogn hins tryggjaða.		

Innbúgvstrygging

74.00 Rán

1. Tjóvarí, ið verður framt í nánd av hinum tryggjaða uttan at nýta vald, og sum fólk varnast, tá ið tað fer fram. Róp skal gerast í somu løtu, sum hendingin fer fram ella skal tjóvaríið verða váttað av onkrum øðrum hjástøddum.

2. Tjóvarí framt við valdi ella við hóttan um at nýta vald við tað sama.

76.00 Álop

Tryggingin fevnir um skaðar á tryggjaðar lutir orsakað av, at ein av teimum tryggjaðu verður álopin.

77.00 Tjóvarí av súkklum

77.01 Tjóvarí av súkklum, ið eru læstar við góðkendum lási. Kravið um góðkent lás er ikki galdandi fyri barnasúkkur. Við barnasúkkur er at skilja súkkur, ið hava hjóltvørmát uppá 12 tummar ella minni, og sum ikki eru ætlaðar vaksnum. Tryggingin fevnir eisini um hverk í sambandi við tjóvarí og tá roynt verður at stjala súkkuluna.

77.02 Við góðkent lás er at skilja eitt lás, ið er góðkent av tryggingarfelagnum ella D.V.N.

Undantøk og avmarkingar

1. Tryggingin fevnir bert um, um nummarið á grindini kann uppgevast og váttan fyri tað D.V.N. góðkenda lásið verður send tryggingarfelagnum.

77.03 Tjóvarí og hverk í hesum sambandi verða endurgoldin á henda hátt, roknað eftir nývirði:

Frá tí degi súkkur er keypt sum nýggj.

Um súkkur er:

Upp til	1 ár	100%
	2 ár	90%
	3 ár	81%
	4 ár	73%
	5 ár	66%
	6 ár	59%
	7 ár	53%
	8 ár	48%
	9 ár	43%
	10 ár	39%
	11 ár	35%

	12 ár	32%
	13 ár	29%
	14 ár	26%
	15 ár	23%
	16 ár	21%
	17 ár	19%
	18 ár	17%
	19 ár	15%
eldri enn	19 ár	10%

77.04 Um tað kann prógvast, at súkkur er gjørd í fullgóðan stand, verður endurgjald veitt í mun til, hvat tað kostar at fáa til vega eina tilsvarendi brúktá súkkur. Aldurin á súkkurini verður at rokna frá tí degi, tá súkkur er gjørd í fullgóðan stand.

77.05 Verður súkkur funnin aftur, áðrenn endurgjaldið er útgoldið, og skaði er hendur á hana, meðan hon hevur verið burtur, verður umvælingin at gjalda sambært rokning. Tó kann í ongum føri verða goldið meira enn tað, ið goldið vildi verið, um so varð, at súkkur ikki kom aftur íaftur.

79.00 Vatnskaði á lutir hjá leigarum

Umframt tær í §§ 30.00, 50.00 og 60.00 nevndu skaðaorsøkir, fevnir tryggingin um skaðar av:

1. avfalli og smeltivatni, ið spríkir ígjøgnum rivur í bygninginum.

2. vatni, ið seyrar úr rørum (eisini ikki fjaldum rørum), ið eru uttanfyri hølini, sum tryggingartakarinn leigar.

Undantøk og avmarkingar

1. Tryggingin fevnir ikki um skaða:

a) um útleigarinn hevur endurgjaldskylduna sambært leigulógini ella leiguavtalu.

b) um leigarinn hevði skyldu til at umvæla bygningsskaðan, ið var orsök til vatnskaðan.

c) á lutir uttanfyri bygning.

Innbúgvstrygging

E. Felagstreytir fyrri C og D

80.00 Upprudding

Tryggingin fevnir um neyðugar útreiðslur til upprudding av teim tryggjaðu lutunum í sambandi við skaða, sum tryggingin fevnir um. Upprudding og burturbeining av tryggjaðum lutum, sum sambært skaðauppgerðini ikki kunnu nýtast aftur.

81.00 Fylgiskaði av avfalli

Tryggingin fevnir um skaða av avfalli á tryggjaðar lutir, ið hava beinleiðis samband við og henda beint aftaná ein skaða, ið sethúsatreitirnar hjá Betri Trygging fevna um ella vildu fevnt um.

82.00 Fylgiskaði av bygningsskaða

Tryggingin fevnir um skaða á tryggjaðar lutir, sum er ein beinleiðis fylgja av niðanfyrri nevndu skaðaorsøkum, sum sethúsatreitirnar hjá Betri Trygging fevna um ella vildu fevnt um:

1. Lutum, ið koma bóltandi ella detta niður.
2. Kavatrýsti.
3. Ákoyring.

83.00 Fylgiskaði av øðrum bráðliga virkandi skaða

Tryggingin fevnir um skaða av smeltivatni og avfalli, ið bráðliga treingir inn ígjøgnum rivur og op í bygninginum.

Tað er ein treyt, at skaðin hendir samstundis og er ein beinleiðis fylgja av øðrum bráðliga virkandi skaða á bygning ella yvirbreiðingartilfar á bygningi. Yvirbreiðingartilfarið skal vera rætt fest.

90.00 Skaðauppgerð

90.01 Endurgjaldið skal so vítt gjørligt seta tann tryggjaða í somu fíggjarligu støðu, sum hann var í beint áðrenn skaðin hendi.

90.02 Áðrenn nakað endurgjald verður goldið, skal skaðin sýnast og virðismetast.

90.04 Tá ið ein skaði verður avroknaður, eigur at vera havt fyrri eyga, um tann skaddi luturin er tryggjaður til fult virði, og um so ikki er, verður borið at sambært tryggingaravtalulógini § 40.

90.05 Betri Trygging hevur rætt til:

a) at seta tann skadda lutin aftur í sama stand, hann hevði, beint áðrenn skaðin hendi, um hetta er gjørligt. Eru

umvælingarútreiðslurnar meir enn 50% av nývirðinum, tá skaðin hendir, kann tryggingartakarin velja at fáa endurgjald sambært b) ella d).

b) at fáa til vega samlíkan lut við tann, ið er skaddur ella stolin, um hetta er uttan munandi bága fyrri tryggingartakaran, t.d. apple exchange. Kann samlíkur lutur ikki fáast, kann Betri Trygging velja at lata samsvarandi nýggjan lut, sum í mest møguligan mun svarar til tann skadda ella stolna.

Tryggingartakarin kann tó velja at fáa endurgjald sambært d).

c) at góðgera virðisminkingina.

1. Virðisminkingin verður roknað sum virðið á lutinum áðrenn skaðan við frádrátti fyrri virðið á lutinum aftaná umvæling. Eru umvælingarútreiðslurnar meira enn 50% av nývirðinum, tá skaðin hendir, kann tryggingartakarin velja at fáa endurgjald sambært b) ella d).

2. Tryggingartakarin kann velja, í staðin fyrri umvæling, at fáa virðisminkingina gottgjørda. Virðisminkingin verður tá roknað sum virðið á lutinum áðrenn skaðan við frádrátti fyrri virðið á lutinum aftaná skaðan.

d) at veita kontant endurgjald t.v.s. at javna tapið, ið hevur verið í reiðum peningi. Verður kontant endurgjald veitt orsakað av, at tað ikki er gjørligt at fáa til vega samsvarandi lut, verður støði tikið í kostnaðinum av at framleiða samsvarandi nýggjan lut. Tryggingarfelagið hevur tó ikki skyldu til at gjalda meira, enn tað, ið tað kostar at fáa til vega ein nýggjan lut, sum samsvarar við tann skadda ella stolna lutin.

Undantøk og avmarkingar

1. Er tryggingartakarin atvoldin til, at umvælingin verður seinkað, veitir tryggingin ikki endurgjald fyrri tann kostnað, sum harav stendst.

2. Endurgjald verður ikki veitt fyrri kosmetiskan skaða, og tryggingin fevnir heldur ikki um endurgjald fyrri, at nýggjar lutir ikki hava sama lit sum teir upprunaligu.

90.06 Sí tó § 120.00 um undirtrygging.

90.07 Endurgjald viðv. el-skaða, sí tó § 170.00.

90.08 Endurgjald viðv. innbrotstjóvarí, sí tó § 70.00.

90.09 Endurgjald viðv. vørum í køli- og frystiskápum, sí § 14.25.

Innbúgvstrygging

90.10 Skaði á fartelesfon við tilhoyri verður endurgoldin á henda hátt, roknað eftir nývirði:

a) Frá tí degi luturin er keyptur sum nýggjur.

Um luturin er:	0-1 ár	100%
	1-2 ár	90%
	2-3 ár	70%
	3-4 ár	50%
	4-5 ár	30%
	yvir 5 ár	10%

b) **El-skaði**

Avskrivningin er eisini galdandi fyri el-skaðar, hóast ásetingina í grein 170.02.

c) **Tøknitrygging**

Viðvíkjandi tøknitrygging er endurgjaldið 100% upp til 4 ár. Tá fartelesfonin er yvir 4 ár er einki endurgjald.

90.11 Tryggingarfelagið kann, men hevur ikki skyldu til at yvirtaka skaddar lutir.

90.12 Er skaði á upptøkum á bondum og filmum, ein sjálvur hevur gjørt, verður endurgjald bert latið fyri keyp av nýggjum bondum og filmum. Er negativ til skaddu filmarnar tøk, verður endurgjald veitt fyri framkalling.

90.13 Er skaði á edv-skráir ella elektroniskar goymslumiðlar, t.d. kassettur, diskur og fløgur, verður endurgjald bert latið fyri keyp av nýggjum kassetum, diskum, flögum v.m. Tryggingin veitir ikki endurgjald fyri rit, ein sjálvur hevur lagt inn á teldu.

90.14 Skaðabót verður ikki veitt fyri frumrit og tekniskar tekningar.

98.00 Skjalprógv

98.01 Um skaði hendir, kann tryggingarfelagið krevja, at tryggjaði skjalprógvar ella ger sannlíkt at virði og aldur á skaddu ella stolnu lutunum samsvarar við tað, ið stendur í skaðafraðboðanini. Kann tryggingartakarinn ikki skjalprógva ella gera sannlíkt krav sítt, kann hetta fáa ávirkan á endurgjaldið.

98.02 Tryggingartakarinn eigur tí at goyma kvittanir fyri allar nýggjar lutir. Fyri dýrar lutir eiga kvittanir at verða goymdar í 5 ár.

98.03 Myndir eiga at verða tiknar av serliga virðismiklum lutum og myndirnar goymdar utanfyri tryggingarstaðið, t.d. í kundaboks í peningastovni.

100.00 Tryggingarvirði

Tað er tryggingartakarans skylda at áseta og halda tryggingarhæddina fyri innbúgv viðlíka, so hvørt sum innbúgv við veksur í virði bæði við tað, at prísurin hækkar, og tí at nýtt innbúgv kemur afturat. Sí §§ 13.00, 14.00 og 15.00.

110.00 Yvirtrygging

Í ongum føri kann verða goldið meira í skaðabót enn tann í tryggingarskjalinum tilskilaða tryggingarhædd, og heldur ikki meira enn tað, ið skaðin veruliga kostar at umvæla. Sí tryggingaravtalulógina § 39.

120.00 Undirtrygging

120.01 Um virðið av teim tryggjaðu lutunum er meira enn tryggingarhæddin, er talan um undirtrygging. Sí tryggingaravtalulógina § 40.

120.02 Er virðið t.d. tað dupulta av tryggingarhæddini, ber tað við sær, at ein skaði uppá t.d. kr. 50.000,00 bert verður endurgoldin við kr. 25.000,00.

130.00 Endurgjald

130.01 Skaðabótin verður uppgjørd eftir, hvussu mikið tað kostar at fáa til vega samsvarandi lutir, sum teir skaddu ella oyðilögdu.

130.02 Lutir sum eru keyptir nýggir, eru yngri enn 2 ár og vóru óskaddir áðrenn skaðahendingina, verða endurgoldnir við tí, sum samsvarandi lutir kosta at keypa sum nýggir.

130.03 Fyri aðrar lutir kann rímligur frádráttur bert gerast fyri tað, hesir lutir eru minkaðir í virði orsakað av aldri, nýtslu, móta, lækkaðum nýtsludirði ella av øðrum orsøkum, treytað av, at nyttuvirðið er munandi minkað. Sí tryggingaravtalulógina § 37, 2. petti.

140.00 Kontant endurgjald

Útgjalding av kontantum endurgjaldi kann verða avmarkað av rættindum, ið triði persónur hevur í teim tryggjaðu lutunum sambært avtalu og/ella lóggávu.

Innbúgvstrygging

F. Tilvalstryggingar

Tryggingarnar í Deild F eru bert galdandi, um hetta er tilskilað í tryggingarskjalinum.

Felagstreytirnar í deild B og vanligu reglurnar í deild H eru galdandi fyri tilvalstryggingarnar (grein 150.00, 160.00 og 170.00).

150.00 Tøknitrygging

150.01 Tryggjaðir lutir

Tryggingin fevnir um:

a) elektrisk tól við tilhoyri, sum tryggjaði eigur.

Tryggingin fevnir ikki um:

- b) skaða á motordrivnar lutir, ið eru til uttandura brúk, t.d. urtagarðsamboð og skutarar.
- c) skaða, ið einans hendir á leysar lutir til elektrisk tól, t.d. káplar, taskur, battarí, geymar v.m.
- d) ritbúna (software) og dáta.

150.02 Skaðaorsøk

Tryggingin veitir endurgjald fyri skaða, tá talan er um:

- a) virkisbrek á elektrisk tól, um mekaniskt ella elektrisk brek ger, at tólið ikki kann brúkast til sítt endamál.
- b) brek á skíggjadepil á flatskíggja, um brekið er útyvir tað, ið framleiðarar ella innflytarar góðtaka í teirra leiðreglum.

150.03 Skaðauppperð

Tryggingin veitir endurgjald til tólið er 4 ára gamalt frá fyrsta keypsdegi. Hetta er eisini galdandi, hóast tólið er keypt brúkt.

Skaðin skal verða staðfestur og fráboðaður innan tólið er 4 ára gamalt.

Talan er um eina 1. risikotrygging. Tað vil siga, at undirtrygging ikki verður gjørd galdandi fyri hesar lutir, hóast innbúgvíð er undirtryggjað.

Endurgjaldið er í mesta lagi kr. 30.000,00 pr. lut og kr. 100.000,00 pr. skaðahending.

150.04 Sjálvábyrgd

Sjálvábyrgdin er kr. 1.000,00 pr. skaðahending.

150.05 Luturin latast inn

Tað er treyt fyri endurgjaldi, at skaddi luturin kann latast tryggingarfelagnum.

Undantøk og avmarkingar

Tryggingin fevnir ikki um skaða, ið:

1. kann metast at koma undir nakað av tí, ið nevnt er frammanundan í innbúgvstryggingini at verða fevnt um ella undantikið.
2. er kosmetiskur, t.d. litmunur.
3. ikki ger lutin óbrúkiligan, t.d. skeinur, skónur, sviðing, dálking ella sprutting o.tl.
4. kemst av overving, skeivari konstruktión, skeivari uppseting, skeivari tilseting ella skeivari umvæling.
5. kemst av sliti, aldri ella manglandi viðlíkahaldi.
6. hendir, tá vælt verður um.
7. kemst av virus ella teldusníkum o.l.
8. er umfataður av garanti ella ábyrgd seljarans.

160.00 Bráðligur skaði

160.01 Tryggjaðir lutir

Tryggingin fevnir um:

- a) vanligt innbúgv, sambært grein 13.21.
- b) serligt innbúgv, sambært grein 13.22.
- c) súkkur, sambært grein 13.50.

Tryggingin fevnir ikki um:

- d) skaða á lutir, ið eru nevndir í grein 14.00 (gull, peningur, løntakaraamboð v.m.).
- e) smáar róðrabátar (í mesta lagi 5,5 metrar), kanoir og kajakkir, brimfjalir við tilhoyri og leysamotorar (í mesta lagi 5hk).
- f) húsdjór.
- g) skaða á motordrivnar lutir, ið eru til uttandura brúk, t.d. urtagarðsamboð og skutarar.
- h) bygningslutir.
- i) læntar ella leigaðar lutir fyrstu 30 dagarnar, sí tó grein 201.81.
- j) lutir, ið eru mistir, gloymdir ella vorðnir burtur.

160.02 Skaðaorsøk

Tryggingin fevnir um ein og hvønn annan bráðligan ákomnan skaða, ið ikki kann metast at koma undir nakað av tí, ið nevnt er frammanundan at verða fevnt um ella undantikið.

Innbúgvstrygging

Við bráðliga ákomnan skaða er at skilja skaði, ið skyldastuttan frá bráðliga komandi og virkandi atvold. Atvold og avleiðing skulu sostatt henda samstundis.

160.03 Skaðauppgerð

Skaðar verða gjørdur upp eftir somu reglum, ið eru galdandi fyri innbúgvstryggingina.

Talan er um eina 1. risikotrygging. Tað vil siga, at undirtrygging ikki verður gjørd galdandi fyri hesar lutir, hóast innbúgvíð er undirtryggjað.

Endurgjaldið er í mesta lagi kr. 30.000,00 pr. lut og kr. 100.000,00 pr. skaðahending.

160.04 Sjálvábyrgd

Sjálvábyrgdin er kr. 1.000,00 pr. skaðahending.

160.05 Luturin latast inn

Tað er treyt fyri endurgjaldi, at skaddi luturin kann latast tryggingarfelagnum.

Undantøk og avmarkingar

Tryggingin fevnir ikki um skaða, ið:

1. er kosmetiskur, t.d. litmunur.
2. ikki ger lutin óbrúkiligan, t.d. skeinur, skónur, sviðing, dálking ella sprutting o.tl.
3. hendir, tá vælt verður um.
4. er umfataður av garanti ella ábyrgd seljarans.
5. er elvdur av skrivi-, tekni- ella máliamboðum.
6. hendir undir flyting millum bústaðir.
7. er elvdur av djórum.
8. kemst av overving, ella av, at tólið verður skeivt brúkt.

170.00 El-skaði

170.01 Tryggingin fevnir um skaða á elektriskar leidningar ella komponentar í elektriskum tólum, ið lógliga kunnu verða seld ella nýtt í Føroyum, orsakaður av skammlopi, induktión, streymvillu, yvirspenningi ella tílíkum, um tey eru ætlaði til ikki-vinnuliga nýtslu hjá teim tryggjaðu. Sí annars § 13.00.

Harumframt fevnir tryggingin um skaða á aðrar tryggjaðar lutir, sum standast av el-skaða.

Undantøk og avmarkingar

1. Tryggingin fevnir ikki um skaða sum:

- a) kemur undir ábyrgdartrygd, sum solumenn standa til svars fyri.
- b) kemst av skeivari konstruktión, skeivari uppseting, skeivari tilseting og skeivari umvæling.
- c) hendir, tá vælt verður um.
- d) kemst av overving.
- e) hendir av, at tólið verður skeivt brúkt.

170.02 Skaði á el-riknar lutir verður endurgoldin á henda hátt, roknað eftir nývirði:

Frá tí degi luturin er keyptur sum nýggjur.

Um luturin er:	Upp til	2 ár	100%
		3 ár	80%
		4 ár	70%
		5 ár	60%
		6 ár	40%
	eldri enn	6 ár	20%

170.03 Útreiðslur til umvæling verða endurgoldnar eftir somu reglum.

Viðvíkjandi endurgjaldi fyri fartelesfonir við tilhoyri, sí grein 90.10.

G. Serstakar tryggingar

180.00 Glastrygging

180.01 Tryggingin fevnir um glas, ið tann tryggjaði sum leigari hevur ábyrgdina av, um so er, at bygningstryggingin ikki fevnir um hetta.

180.02 Tryggingin fevnir um glas ella tilfar, ið nýtt verður í staðin fyri glas, og er innsett sum bygninglutur, her íroknað innmúrað spegl og keramikar kókiplátur.

180.03 Tryggingin fevnir bert um tryggjaðu lutirnar, tá ið teir í heilum líki eru ísettir, har teir eru ætlaði.

180.04 Tryggingin veitir endurgjald fyri teir tryggjaðu lutirnar, tá teir eru vorðnir ónýtiligir orsakað av broti, skøvum ella avdotnum splintrum.

Innbúgvstrygging

180.05 Endurgjald verður veitt fyrir það, sum það kostar at skifta teir skaddu lutirnar út við tilsvarandi nýggjar. Er ikki gjørligt at fáa lutir, ið eru sama slag sum teir skaddu, verður goldið eitt kontant endurgjald svarandi til prísín á tilsvarandi lutum, ið vanligir vóru, tá ið skaðin hendi. Útreiðslur til umvæling kunnu ikki vera hægri enn kostnaðurin av at skifta teir skaddu lutirnar út.

180.06 Tryggingin veitir endurgjald fyrir skaða av avfalli, ið er ein beinleiðis fylgja av glasskaðanum.

Undantøk og avmarkingar

1. Lekar í sambindingum millum termorútar verða ikki endurgoldnir.
2. Tryggingin veitir ikki endurgjald fyrir kostnað, ið onnur trygging fevnir um.

190.00 Kummurtrygging

190.01 Tryggingin fevnir um kummur, ið tann tryggjaði sum leigari hevur ábyrgdina av, um so er, at bygningstryggingin ikki fevnir um hetta.

190.02 Tryggingin fevnir um handvøsk, baðikør, bidét, wc-kummur og sisternur, sum eru innsett sum bygningslutir. Um tilhoyr, so sum wc-setur og kranar, ikki kunnu nýtast saman við útskifta sanitetinum, fevnir tryggingin eisini um hesar lutir.

190.03 Tryggingin fevnir bert um teir tryggjaðu lutirnar, tá teir í heilum líki eru uppsettir, har teir eru ætlaðir.

190.04 Tryggingin veitir endurgjald fyrir teir tryggjaðu lutirnar, tá teir eru vorðnir ónýtiligir orsakað av broti, skøvum ella avdotnum splintrum.

190.05 Endurgjald verður veitt fyrir það, sum það kostar at skifta teir skaddu lutirnar út við tilsvarandi nýggjar. Er ikki gjørligt at fáa lutir, ið eru sama slag sum teir skaddu, verður goldið eitt kontant endurgjald svarandi til prísín á tí saniteti, ið vanligt var, tá ið skaðin hendi. Útreiðslur til umvæling kunnu ikki vera hægri enn kostnaðurin av, at skifta teir skaddu lutirnar út.

Undantøk og avmarkingar

1. Tryggingin svarar ikki fyrir það, at útsjóndin ikki verður tann sama, sum áðrenn skaðin hendi (kosmetiskur ójavni).

Það verður heldur ikki veitt endurgjald fyrir, at það ikki er gjørligt at fáa lutir av sama liti, sum teir skaddu.

2. Tryggingin veitir ikki endurgjald fyrir kostnað, ið onnur trygging fevnir um.

200.00 Endurhýsing og meirútreiðslur

200.01 Tryggingin veitir endurgjald fyrir skjalprógvaðar eyka útreiðslur at leiga høli svarandi til tey høli, sum tryggingartakarinn nýtti, og til útreiðslur at goyma tryggingartakarans persónliga innbúgv og leysafæ, um so er, at bústaðurin er vorðin ónýtiligur orsakað av einum skaða, ið tryggingin veitir endurgjald fyrir. Fyri leigarar, lutaeigarar og eigarar av eigaraíbúðum, veitir tryggingin eisini endurgjald, um so er, at tey tryggjaðu ikki fáa búð í bústaði sínum orsakað av einum skaða, ið sethúsatreytirnar hjá Betri Trygging fevna um ella vildu fevnt um. Það er ein treyt, at útreiðslurnar ikki kunnu krevjast goldnar av eiganarum.

200.02 Endurgjald verður veitt til ein mánaða eftir at skaðin er umvældur, tó í mesta lagi 12 mánaðir eftir, at skaðin er hendur.

200.03 Harumframt veitir tryggingin endurgjald fyrir rímligar skjalprógvaðar meirútreiðslur og neyðugar útreiðslur til út- og innflyting, um so er, at bústaðurin er vorðin ónýtiligur orsakað av einum skaða, ið tryggingin veitir endurgjald fyrir.

Undantøk og avmarkingar

1. Verður skaðin ikki umvældur, ella verður bygningurinn byggdur upp aftur í øðrum líki, verður endurgjald veitt einans fyrir ta tíð, ið hevði gingið at gjørt bygningin aftur í sama stand, sum hann var í, áðrenn skaðin hendi.

2. Er tryggingartakarinn atvoldin til, at umvælingin verður seinkað, veitir tryggingin ikki endurgjald fyrir kostnað, ið harav stendst.

3. Tryggingin veitir ikki endurgjald fyrir kostnað, ið onnur trygging fevnir um.

201.00 Privat ábyrgdartrygging

201.01 Tryggingin er galdandi í teimum fòrum, har tey tryggjaðu sum privatpersónar koma sær undir lögfrøðisliga endurgjaldsábyrgd.

Innbúgvstrygging

Undantök og avmarkingar

1. Tryggingin fevnr ekki um ábyrgd fyri skaða, ið hendir, meðan hin tryggjaði hefur verið í arbeiði fyri onnur ella verið í vinnu.

201.02 Skaðar á annars mans lutir ella á onnur menniskju kunnu annaðhvørt standast av einum tilvildarligum óhappi ella viðurskiftum, tey tryggjaðu hava ábyrgd av.

201.03 Tey tryggjaðu kunnu eftir umstøðunum koma sær undir endurgjaldsábyrgd, um onnur verða fyri missi, orsakað av bjargingartiltøkum, til fyrimumar fyri tey tryggjaðu.

Undantök og avmarkingar

1. Tryggingin fevnr bert um hetta, í tann mun, Arbeðsskaðatryggingarlógin ikki fevnr um hesa ábyrgd.

201.04 Nær er ábyrgd?

Vanliga hefur ein ábyrgd, um skeivt er atborið, mistøk eru gjørd, ella onkur hefur verið óskettin.

201.05 Har aftur ímóti hefur ein ikki ábyrgd fyri hendiligum óhappi. Hann, ið óhappið rakar, kann sum oftast ansa eftir óhappinum. Tessvegna er eingin endurgjaldsskylda. Tað er mangan trupult at avgera, nær talan er um hendiligt óhapp ella ábyrgd.

201.06 Latið tí vera við straks at átaka tygum ábyrgd. Sigið heldur tryggingarfelagnum gjølla frá, hvussu óhappið hendi, og vil tryggingarfelagið leiðbeina tygum í slíkum føri.

201.20 Skaðar, ið børn gera

Eins og vaksin kunnu børn eisini koma sær undir egna lögfrøðisliga endurgjaldsábyrgd. Men eftir vanligari nýtslu í rættargongd verða børn undir 5 ár sum heild ikki lögð undir ábyrgd fyri gerðir teirra.

201.21 Foreldur hava bert endurgjaldsábyrgd fyri tær vanlukkan børn elva, um tey ikki hava ansað nóg væl eftir teimum.

201.22 Skaði á onnur menniskju:

Tryggingin fevnr um skaða á onnur menniskju, ið børn elva, sjálvt um tað ikki fyriliggur lögfrøðislig ábyrgd, um so er, at tann væntandi lögfrøðisliga ábyrgdin bert stendst av, at barnið er so ungt ella ikki nóg mikið framkomið.

Skaði á lutir:

Somuleiðis fevnr tryggingin um skaða á lutir, ið børn elva

– tryggingartakarin skal tó sjálvur gjalda kr. 1.000,00 av hvørji skaðahending.

201.30 Kostnaður og rentur

Tryggingin fevnr eisini um kostnað í sambandi við endurgjaldssakir og rentur av endurgjaldinum, sjálvt um tað í hesum føri verður farið upp um tryggingarhæddina.

201.40 Skaðar voldir av eigara/nýtara

Tryggingin fevnr eisini um ábyrgd fyri antennur, tekniskar innleggingar og annað, her íroknað ábyrgd móttvegis húsaegaranum, eins og ábyrgd sum eigari ella brúkarari av:

- frítíðarhúsi og grund
- hestum til egna nýtslu
- egnari/privatari grund og húsum til eitt ella tvinni húski um so er, at húsini sum heild verða nýtt til íbúð, og hin tryggjaði býr í húsunum.

Undantök og avmarkingar

1. Tá talan er um ábyrgd fyri niðurrívingar-, útgravingar-, piloteringsarbeiði o.a., verður einans veitt endurgjald fyri persónskaða.

201.50 Dálking

Tryggingin fatar um skaðar, ið standast av dálking av einstakari hending, til dømis, at olja seyrrar úr einum tanga

Undantök og avmarkingar

1. Tað er ein treyt, at almennar fyriskippingar eru fylgdar.
2. Tryggingin fevnr tó ikki um tær útreiðslur og tann missi, ið hini tryggjaðu hava verið fyri.

201.60 Endurgjald uttanlands

Ábyrgdartryggingin er galdandi á ferðum uttanlands í upp í 3 mánaðir.

201.70 Hvussu leingi fæst endurgjald?

Tryggingin fevnr um ábyrgd fyri skaðar, sum henda meðan tryggingin er í gildi, eisini sjálvt um so er, at kravið ikki verður reist fyrrenn eftir, at tryggingin er farin úr gildi.

201.80 Ráð frá tryggingini

Tryggingarfelagið er tygum til hjálpar, um so er, at krav, ið ikki er heimild fyri, verður reist móti tygum í førum, ið tryggingin fevnr um.

Undantök og avmarkingar

1. Tryggingin fevnr ikki um endurgjaldsábyrgd, ið tygum hava átakið tygum, um so er, at tygum í roynd og veru eru

Innbúgvstrygging

uttan skyld í skaðanum.

2. Tryggingin fevnir ekki um skaða, ið:

a. er voldur við vilja, uttan so, at skaðavoldarin er 14 ár ella yngri ella at hann ikki hevur verið so mikið framkomin, at hann hevur verið førur fyri at fara fram við skili, tí hann er sálarliga óbúgvinn.

b. er voldur í fyllskapi ella undir ávirkan av doyvandi evnum.

c. er voldur av hundum.

d. er elvdur við bátum:

Tryggingin er kortini galdandi fyri:

Skaða á lutir, ið er voldur av ella við bátum 5,5 metrar ella styttri og við motororku 5 hk ella minni. Skaða á onnur menniskju, voldur av ella við bátum við motororku 25 hk ella minni.

e. er hendur meðan hin tryggjaði hevur nýtt motordrivin akfør ella loftfør, íroknað radiostýrd modelflogfør og sveimflogfør, sum sjálvstøðug ábyrgdartrygging kann teknast fyri.

Tryggingin fevnir kortini um skaðar á onnur menniskju, ið komast av:

1. at leika verða nýtt, við motororku 5 hk ella minni,
2. at urtagarðsambod við motororku 10 hk ella minni verða nýtt,
3. at koyristólar verða nýttir,
4. at gokarts við 25 hk ella minni verða nýttir.

Tryggingin veitir harumframt endurgjald fyri skaðar á sjálvstøðug motordrivna akfarið ella hinar motorriknu lutirnar, um skaðavaldarin er 14 ár ella yngri. Hevur hin tryggjaði ábyrgd sambært ferðslulógini, verður endurgjald veitt samsvarandi teimum tryggingarhæddum, ið nevndar eru í ferðslulógini.

3. Tryggingin fevnir ekki um endurgjaldsábyrgd, ið einans er ein fylgja av skaða á persón ella lut.

4. Tryggingin fevnir ekki um skaða á lutir, ið viðkomandi tryggjaði eigur, nýttir, hevur nýtt, lænir, leigar, goymir, flytir, viðgerð, handfer ella á annan hátt hevur í varðveitslu.

5. Endurgjaldsskylda tryggingarfelagsins kann vera avmarkað av viðurskiftum, ið eru viðgjørð í lógini um endurgjaldsábyrgd §§ 19-22.

201.81 Skaði á lænt og leigað innbúgv

Tryggingin fevnir um skaða á lænt og leigað innbúgv í 1 mánað frá yvirtøkudegnum. Við innbúgv er at skilja lutirnar, ið nevndir eru í §§ 13.20 til 14.25.

Tryggingartakarin skal tó sjálvur gjalda 10% og í minsta lagi kr. 200,00 av skaðabótini fyri hvørja skaðahending.

201.90 Tryggingarhæddir

Skaði á lutir og dýr:

Ábyrgd fyri skaða á annans mans lutir og dýr verður endurgoldin við upp í kr. 2.000.000,00 fyri hvørja skaðahending.

Skaði á onnur menniskju:

Ábyrgd fyri skaða á onnur menniskju verður endurgoldin við upp í kr. 10.000.000,00 fyri hvørja skaðahending.

202.00 Gestaboð

Sjálvstøðugt tað ikki fyriliggur lögfrøðilig ábyrgd, er tryggingin eisini galdandi fyri skaðar, sum av ósketni koma á annans mans lutir, tá ið fólk koma saman privat (ikki alment).

Tryggingartakarin skal tó sjálvur gjalda kr. 500,00 av skaðabótini fyri hvørja skaðahending.

Undantøk og avmarkingar

1. Tryggingin fevnir ekki um skaðar, ið henda av hendiligum óhappi.

205.00 Rættarhjálp

Niðanfyri er nevnt, hvat rættarhjálptryggingin í høvuðsheitum fevnir um. Eftir umbøn sendir tryggingarfelagið fullfíggaðar treytir fyri trygging til rættarhjálp eins og tað er til hjálpar og vegleiðing.

205.01 Tryggingin fevnir um kostnað, sum hin tryggjaði hevur havt av rímligari grund fyri trætnaði, her íroknað rættar- og gerðarrættarmál.

205.02 Við trætnað er at skilja ósemja, ið ber við sær rímligt grundarlag fyri einum borgarligum sakarmáli.

205.03 Tað er ein treyt, at hin tryggjaði leitar sær hjálp hjá einum advokati, ið tekur sær av málinum. Harumframt hevur tryggjaði skyldu at søkja um fría rættarviðgerð, um so er, at hann lýkur tær fíggarligu treytirnar fyri hesum.

Innbúgvstrygging

205.04 Tryggingin veitir í mesta lagi kr. 200.000,00 í endurgjaldi fyri hvørt mál.

Hin tryggjaði skal sjálvur rinda 10% av kostnaðinum, tó í minsta lagi kr. 500,00.

205.05 Rættarhjápartryggingin er galdandi á ferðum í útlondum í upp til 3 mánaðir.

Undantøk og avmarkingar

1. Tryggingin fevnir ikki um kostnað av:

- a) ferðing og mistari úrtøku.
- b) privatum injurie- (útspillingar-) og valdsøkum.
- c) revisisøkum.
- d) søkum í sambandi við atvinnuvirkið hins tryggjaða.
- e) innkrevjingarsakir móti tryggjaða í teimum førum, tá einki er at ivast í, at kravið er rættvíst.
- f) søkum um skatta- og avgjaldsmál.
- g) skiftisøkum.
- h) hjúnarsøkum (í høvuðsheitum).
- i) søkum um fastogn, stuttleikabátar ella motorakfør, har hin tryggjaði er partur sum eigari ella brúkari.

Tryggingin fevnir tó um útreiðslur í søkum, har hin tryggjaði er partur sum eigari ella brúkari av eigara- ella lutaíbúð ella grund, har ikki er bygt á, eins og prutlum, har skroktrygging ikki er teknað.

Umframt er tryggingin galdandi í 2 vikur aftaná, at hin tryggjaði er vorðin eigari av fastogn ella stuttleikabáti um so er, at vanlig trygging fyri sethús ella stuttleikabát ikki er teknað ella yvirtikin.

H. Vanligar reglur

220.00 Tryggingargjöld v.m.

220.01 Tryggingargjaldið og avgreiðslugjald fella fyrstu ferð til gjaldingar beinanvegin, tryggingin kemur í gildi, og seinni gjöld teir í tryggingarskjalinum ásettu gjalddagar.

220.02 Goldið verður á posthúsi, í peningastovni ella á skrivstovu felagsins. Gjaldkrøv verða send til tann av tryggingartakaranum fráboðaða gjaldstað.

220.03 Ynskist broyting í gjaldskipanini, skal tryggingartakarinn beinanvegin geva boð um hetta, eins og tryggingartakarinn eigur at boða frá beinanvegin, um hann broytir gjaldstað.

220.04 Verða tryggingargjaldið og avgreiðslugjaldið ikki goldin, tá ið krav er sent, sendir tryggingarfelagið áminning í fyrsta lagi 14 dagar aftaná.

220.05 Eru tryggingargjaldið og avgreiðslugjaldið ikki goldin í seinasta lagi 14 dagar aftaná áminning, er tryggingarfelagið leyst av ábyrgd, og tryggingartakarinn hevur ikki rætt til endurgjald.

220.06 Tryggingarfelagið skilar sær rætt til at krevja eyka-kostnaðin av hesum endurgoldnan.

221.00 Sjálvábyrgd

221.01 Tað er tilskilað í tryggingarskjalinum um tryggingin er teknað við avsláttargevandi sjálvábyrgd. Eru aðrar sjálv-ábyrgdir ásettar í hesum treytum ella í tryggingarskjalinum, er hægra sjálvábyrgdin galdandi.

221.02 Viðvíkjandi sjálvábyrgdum sí:

Tøknitrygging	§ 150.04
Bráðligur skaði	§ 160.04
Lænt og leigað innbúgv	§ 201.81
Gestaboð	§ 202.00
Rættarhjálp	§ 205.04

222.00 Prístalsjavning

222.01 Tryggingargjaldið verður prístalsjavnað árliga við brúkaraprístalinum hjá Hagstovu Føroya. Javnað verður tó altíð við í minsta lagi 1 prosent í mun til árið fyri. Prístalsjavningin verður framd høvuðsgjalddagin.

222.02 Heldur útgávan av almenna brúkaraprístalinum

Innbúgvstrygging

uppat, verður tryggingin prístalsjafnað við prístali, ið Betri Trygging ger/góðtekur.

230.00 Tíðarskeið og uppsøgn

Tryggingin stendur við, til tryggingingartakarin ella tryggingarfelagið skrivliga sigur hana upp við 30 daga freist til mánaðarlok.

235.00 Angringarrættur

235.01 Tryggingingartakarin kann strika tryggingina frá tekningardegnum, um tryggingarfelagið fær skrivliga fráboðan um tað, áðrenn 14 dagar eru farnir. Hetta merkir, at støðan verður, sum var tryggingin als ikki teknað. Møguligar útreiðslur, sum felagið hevur havt av tryggingini, kunnu krevjast afturgoldnar.

Undantøk og avmarkingar

1. Angringarrætturin er ikki galdandi fyri tryggingar, ið eru teknaðar fyri eitt tíðarskeið, ið er ein mánaði ella styttri.

240.00 Uppsøgn aftaná skaða

Uttan mun til ta í § 230.00 nevndu freist, hava bæði tryggingarfelagið og tryggingartakarin rætt til at siga tryggingina upp við 14 daga ávaring, um hetta verður gjørt innan 14 dagar eftir, at ein skaði er goldin ella avvístur.

250.00 Broyting av gjaldskránni og tryggingartreytunum

250.01 Ger tryggingarfelagið broytingar í gjaldskrá síni, ella tryggingartreytirnar verða broyttar, hevur tryggingarfelagið rætt til við 1 mánaða ávaring at seta nevndu broytingar í verk.

250.02 Vil tryggingartakarin ikki góðtaka eina hækking av tryggingargjaldinum ella strangari tryggingartreytir, kann tryggingin sigast upp av báðum pørtum við 14 daga ávaring.

260.00 Tá tryggingin verður teknað

260.01 Tryggingartakarin hevur ábyrgdina av, at tær í tryggingarskjalinum nevndu upplýsingar eru rættar.

260.02 Skeivar upplýsingar kunnu, sambært tryggingaravtalulógini §§ 4 – 10 føra við sær, at rætturin til endurgjald verður avmarkaður, ella at endurgjaldið fellur burtur.

270.00 Vandabroytingar og flyting

270.01 Tryggingartakarin eigur at siga Betri Trygging frá, soleiðis at tryggingarfelagið kann avgera, um ella undir hvørjum treytum tryggingin kann halda fram, tá:

a) farið verður undir at byggja á sama grundøki, at byggja afturat, ella størri umvælingar verða gjørdar (skal altíð verða góðkent av Betri Trygging).

b) bygningarnir skulu nýtast til annað endamál, enn í tryggingarskjalinum tilskilað.

c) bygningarnir fyri ein part ella burturav koma at standa mannleysir ella ónýttir.

d) innbúgvíð veksur í virði, bæði við tað, at prísurin hækkar, og tí at nýtt innbúgv kemur afturat.

e) flutt verður bústað.

270.02 Verður slíkt ikki fráboðað, kann tað sambært tryggingaravtalulógini §§ 45 – 50 føra við sær, at rætturin til endurgjald verður avmarkaður, ella at endurgjaldið fellur burtur.

270.03 Tryggingarfelagið hevur, tá ið tað verður kunnugt umnevndubroytingar, rætt til at broyt tryggingartreytirnar og -gjaldið beinanvegin.

270.04 Verða bygningarnir ella nýtslan av teimum broytt so nógv, at ábyrgdin gerst so stór, at tryggingarfelagið – um tað visti av hesum frammanundan – ikki hevði góðkent, at ein trygging varð teknað, heldur endurgjaldsskylda felagsins uppat í somu stund, sum broytingin er gjørd.

290.00 Trygdarásetingar

Eru ásett forboð og/ella krøv í tryggingarskjalinum, sum skulu vera hildin ella lokin, áðrenn skaðin hendir, til tess at fyribyrgja ella minka skaðan, og hevur tann tryggjaði ella onnur, ið hava skyldu at ansa eftir, at hesi krøv verða fylgd, ikki syrgt fyri hesum, hevur tann tryggjaði bert krøv móti Betri Trygging, um og tá prógvast kann, at skaðin ikki hendi ella gjørdist størri av tí, at hesi forboð og/ella krøv ikki eru hildin ella lokin. Sí tryggingaravtalulógina § 51.

300.00 Kríggj, náttúruvanlukkur o.tl.

300.01 Tryggingin fevnir ikki um skaða ella útreiðslur av skaða, ið er ein beinleiðis ella óbeinleiðis fylgja av ella standa í sambandi við:

a) Kríggj, krígslíknandi viðurskifti, borgarakríggj, hendingar,

Innbúgvstrygging

ið standast av at gera seg inn á uttanveltað, uppreistur ella borgarligan ófrið. Á ferðum uttanlands er tryggingin kortini galdandi tann fyrsta mánaðin eftir at kríggj er brostið á, men einans um so er, at ósemjan ikki var byrjað, tá ið viðkomandi kom inn í landið.

b) NBCR-yvirgang (Nuclear, Biological, Chemical & Radiological) Við yvirgang er at skilja ein gerð/atgerð, íroknað - men ikki avmarkað til - brúk av makt og/ella harðskapi ella hóttan um, at makt og/ella harðskapur fer at vera nýttur, framd av einum ella fleiri persónum, uttan mun til um teir virka einsamallir ella í sambandi við ella í felag við ella vegna ein ella fleiri felagsskap/ir og/ella stjórnir og/ella myndugleikar, framd við politiskum, átrúnaðarligum, ideologiskum ella etniskum endamáli ella grundgeving, íroknað endamálinum at ávirka eina stjórn og/ella ein millumlandafelagsskap og/ella at skapa ótta í almenninginum ella parti av almenninginum.

Í hesum sambandi veitir Betri Trygging ikki endurgjald fyri NBCR-yvirgang ella sokallaðar dálkaðar bumbur: Við dálkaðar bumbur er at skilja bumbur, rakettir o.tl. løddar við vanligum (konventionellum) spreingievni og dálkaðar við geislavirknum tilfari. Hesar bumbur verða vanliga nevndar dirty bombs. Sama er galdandi fyri bumbur, sum eru dálkaðar við evnafrøðiligum lívfrøðiligum ella bakteriufrøðiligum tilfari. Bumburnar gera skaða bæði við fysisku ávirkanini av sjálvum bumbubrestinum og við, at dálkað tilfar verður spjatt yvir eitt størri ella minni øki.

c) Jarðskjálvta ella aðrar náttúruvanlukkur. Á ferðum uttanlands er tryggingin eisini galdandi, um jarðskjálvta ella aðrar náttúruvanlukkur standast.

d) Hendingar, ið standast av atom- og kjarnorkuroyndum av einum og hvørjum slag, geislavirknum burturkasti, annaðhvørt slíkur skaði berst á í friðar- ella krígstíð.

300.02 Skaði av kjarnorku til vanligt ídnaðarligt, læknafrøðiligt ella vísindaligt endamál verður tó endurgoldin, um so er, at galdandi fyriskipanir hava verið fylgdar og ikki hava staðið í sambandi við reaktor- ella acceleratorvirksemi.

310.00 Viðlíkahald v.m.

310.01 Um ein skaði fyri tað mesta stendst av, at tryggingartakarinn ikki hevur syrgt fyri neyðugum viðlíkahaldi, kann tryggingin nokta fyri at veita endurgjald.

310.02 Sama er galdandi, um skaðin fyri tað mesta kemst

av, at skeivleikar eru viðvíkjandi projektering, konstruktión, uppseting ella broti á byggisamtyktir, brunalóggávuna, sterkstreymslóggávuna, straffilóggávuna ella aðrar galdandi lógir og reglugerðir.

310.03 Um Betri Trygging metir, at teir tryggjaðu lutirnir eru í ov vánaligum standi, ella at omanfyri nevndu lógir og fyriskipanir ikki eru fylgdar, kann felagið strika tryggingina ella partar av henni.

320.00 Eftirlit

320.01 Tryggingarfelagið hevur til eina og hvørja tíð rætt til at sýna teir tryggjaðu lutinar til tess at meta um ábyrgdina, felagið átekur sær.

320.02 Vísir eftirlitið, at tryggjaðu lutirnir eru serliga útsettir fyri ávísar skaðaorsøkir, kann felagið strika tryggingina ella partar av henni.

320.03 Um so er, at tryggjaði noktar Betri Trygging at gera nevnda eftirlit, hevur Betri Trygging rætt til at strika tryggingina.

330.00 Skaði, sum tann tryggjaði er atvoldin til við vilja ella í gáløysni

330.01 Um tryggjaði við vilja ella av grovum ósketni hevur voldað skaðan, kann hann sambært tryggingaravtalulógini §§ 18–19 eftir umstøðunum missa rættin til endurgjald.

330.02 Sama er galdandi, um skaðin er framdur av hjúnafelaga, ið livir saman við tryggjaða, sí tryggingaravtalulógina § 85.

330.03 Hevur tryggjaði voldað skaðan av ósketni, ið ikki kann kallast grovt, ella í fyllskapi ella undir ávirkan av rúсандi ella doyvandi evnum, hevur tryggingarfelagið rætt til at avmarka endurgjaldið við upp til 5%, sí tryggingaravtalulógina § 20.

340.00 Dupultrygging

340.01 Eru somu lutir og áhugamál tryggjað í móti sama vanda í øðrum felag, skal boðast Betri Trygging frá hesum, samstundis sum skaðin eisini skal boðast hinum felagnum.

340.02 Hevur hitt felagið tikið fyrivarni um, at einki endurgjald verður latið, ella at hetta verður avmarkað, um so er, at trygging er teknað í meira enn einum felagi, eru somu fyrivarni galdandi fyri hesa trygging. Endurgjaldið

Innbúgvstrygging

verður tá at gjalda lutfalsliga av feløgnum.

350.00 Hvussu verður boðað frá skaða?

350.01 Ein og hvør skaði skal beinanvegin skrivliga boðast til tryggingarfelagið. Er talan um innbrotstjóvarí, vanlig tjóvarí, herverk, rán ella álop, skal samstundis boðast lögregluni á staðnum frá, og kvittan fyri hesa fráboðan sendast Betri Trygging. Seinking kann hava til fylgju, at endurgjaldið verður avmarkað ella fellur burtur.

350.02 Fráboðast skal beinleiðis til Betri Trygging.

350.03 Eingin má fara undir at umvæla ella beina burtur skaddar lutir, uttan fyrst at hava fingið góðkenning um hetta frá tryggingarfelagnum.

350.04 Hevur tann skaðarakti sett í verk umvælingar ella latið koyra burtur uttan loyvi frá tryggingarfelagnum, er hetta alt fyri hansara egnu rokning.

350.05 Tað er neyðugt, at hin tryggjaði, tá ið boðað verður frá innbroti, kann gera sannlíkt, at tjóvarí er framt.

360.00 Bjarging og varðveitsla

360.01 Hin tryggjaði skal, tá ið skaði er hendur ella ein skaði er um at taka seg upp – eftir besta førimumi – avmarka ella fyribyrgja skaðan.

360.02 Betri Trygging letur rímligt endurgjald fyri at seta í verk arbeiði at forða fyri einum skaða sum omanfyri nevnt.

370.00 Ósemjur

370.01 Eru viðurskifti við felagið, ið tryggingartakarinn er ónøgdur við, er hann vælkominn til, í fyrsta umfari, at seta seg í samband við okkum aftur. Vanliga mannagongdin er, at hann setir seg í samband við ta deildina, hann er ósamdur við.

370.02 Talan kann vera um ymisk viðurskifti, t.d. í sambandi við, at trygging verður teknað, í sambandi við eina skaðaavgreiðslu ella onnur viðurskifti við felagið.

370.03 Kann málið verða loyst á henda hátt, er tað tann besta, mest einfalda og skjótasta loysnin fyri báðar partar.

370.04 Um semja ikki fæst, eru trýggir móguleikar at fara víðari við málinum, sí §§ 371.00 - 373.00.

371.00 Innanhýsis kærundiðgerin hjá Betri Trygging P/F

371.01 Kærast kann til innanhýsis kærundiðgeran hjá Betri Trygging.

371.02 Kæran skal sendast skrivliga til felagið.

Tað skal í skrivinum vera greitt, at talan er um kærundiðgeran. Kæran kann sendast við vanligum brævi ella við teldubrævi.

371.03 Í kærundiðgeran skal greiðast frá, hvat tað er, sum ósemjan snýr seg um. Tað er ikki neyðugt at leggja tað samskiptið við, sum er farið fram skrivliga við tryggingarfelagið, men nýggj sjónarmið kunnu færast fram í kærundiðgeran.

371.04 Kæran skal, tá talan er um vanligan post, sendast til: Betri Trygging P/F
Kærundiðgerin
Yviri við Strond 2
Postsmoga 34
FO-110 Tórshavn
ella við teldubrævi til: trygging@betri.fo
Teldubrævið skal stílast til kærundiðgeran.

372.00 Kærundiðgerin

372.01 Kærast kann beinleiðis til donsku kærundiðgerina, uttan fyrst at kærundiðgeran til innanhýsis kærundiðgeran.

372.02 Skrivlig kærundiðgerin – skrivað á donskum – skal sendast kærundiðgerini, saman við ávísing gjaldi. Um tryggingartakarinn, heilt ella partvíst fær viðhald í kærundiðgeran, verður gjaldið afturrindað.

372.03 Á heimasíðuni hjá Ankenævnet for Forsikring er frágreiðing um, hvussu farast skal fram, tá kært verður. Sí: <http://www.ankeforsikring.dk>

372.04 Um ivamál eru viðvíkjandi, hvussu kært verður til Ankenævnet for Forsikring, sendir felagið eftir umbøn oyðublað og faldara hesum viðvíkjandi. Felagið er til reiðar við hjálp og vegleiðing viðvíkjandi kærundiðgeran.

372.05 Kæran skal sendast til:
Ankenævnet for Forsikring
Anker Heegaardsgade 2
Postbox 360
1572 København V.
Tlf. nr.: 0045 33 15 89 00
Fax nr.: 0045 33 15 89 10

Innbúgvstrygging

373.00 Yvirsýn

373.01 Er tvídráttur um skaðauppgerðina, kunnu tryggingartakarin og tryggingarfélagið avtala at lata skaðauppgerðina avgera av óheftum metingarmönnum.

373.02 Metingarmennirnir skulu, áðrenn teir fara til verka, velja ein uppmann, sum eisini skal verða óheftur. Koma teir ikki ásamt um uppmann, velur Sorinskrivarin hann.

373.03 Metingarmennirnir gera uppgerðina í neyvum samstarvi við ásetingarnar í tryggingartreytunum og – skjalinum og gera eina skrivliga frágreiðing um, hvussu teir hava gjørt tapið upp.

373.04 Yvirsýnið er endaligt og bindandi fyri báðar partar.

Koma metingarmennirnir ikki ásamt um skaðauppgerðina, er tað uppmáðurin, ið innan fyri rammurnar av tí, ið metingarmennirnir eru komnir til, skal gera úrskurð í málinum. Avgerð hansara er tá endalig og bindandi fyri báðar partar. Metingarmennirnir avgera somuleiðis, hvussu kostnaðurin av yvirsýninum verður at býta millum partarnar.